

UKA NKE IRI ABUO NA ATO N'OGHE NA-ADANYEGHI N'EMUME, AFO NKE ABUO

EKPERE MMEGHE:

Chineke Nna anyi, nzoputa si n'aka Gi abiaranya anyi. O bu Gi hooro anyi biakwa mee anyi umu Gi n'ime Kristi. Were obi oma lekwasanya anyi bu umu I hotara ahota anya. Biko, mee ka ndi nile kwere na Kristi nweta ezigbo inwere onwe ha; wee nwetakwa anuri ebighi ebi. Site na Dinwenu anyi Jesu Kristi Nwa Gi.....AMEN.

IHE OGUGU NKE MBU: Aizaya 35:4-7

Ihe ogugu e wetara n'Akwukwo Onye Amuma Aizaya

Gwa ndi ahu na-asu ngongo ume: "Ujo atula unu. Jisienu obi ike. Lee Chineke unu ka O na-abia ibotara unu obo. O ji ikwu ugwo nke o jiri buru Chineke na-abia izoputa unu." Mgbe ahu ka a ga-emeghe anya ndi kpuru isi; biakwa kpoghee nti ndi nti chiri. Ndi ngworo ga-awulite elu ka ele. Ire ndi ogbi ewee tie mkpu onu. Mmiri iyi ga-asoputa n'ozara. Abiakwa nwee osimiri ga-asoputa n'ala kporo nku. Uzuzu na-ahu oku ga-agho odo mmiri; ala ahu kporo nku ewe ghoo isi iyi.

Okwu nke Oseburuwa

Ekene diri Chukwu.

ABUOMA NA AZIZA YA: Ps.145:7-10 Az.1

Az: Mkpuru obi m, too Onyenweanyi.

1. O bu Onyenweanyi na-edebe nkwa O kwere ruo mgbe ebighi ebi. O na-ekpe Ikpe ziri ezi nye ndi a na-emegbu emegbu. O na-enye ndi aguu na-agu nri. Onyenweanyi na-eme ka ndi e ji eji nwere onwe ha. **Aziza.**
2. Onyenweanyi na-eme ka ndi isi huwa uzo. Onyenweanyi na-eme ka ndi huru ehuru guzoro eguzoro. Onyenweanyi huru ndi ezi omume n'anya. Onyenweanyi na-echekwaba ndi obia. **Aziza.**
3. Onyenweanyi na-ekulite nwamgbei na nwanyi isimkpe, ma O na-eme ka ihe gharaiagara ndi ajo omume nke oma. Onyenweanyi ga-achigide ruo mgbe ebighi ebi. Zayon! Chineke gi ga-esi na ndudugandu chiruo na ndudugandu. **Aziza.**

IHE OGUGU NKE ABUO: Jemis 2:1-5

Ihe ogugu e wetara n'Akwukwo Ozi Jemis di aso dere

Umunna m, ebe anyi nile bu ndi kwere n'Onyenweanyi Jesu Kristi Onye di ebube, K'anyi hapu ile mmadu anya n'ihu, si otu a na-akpa oke. Di ka ihe ima atu, o buru na onye ogaranya yi uwe mara mma, yikwara mgba n'aka e ji olaedo mee na mkpisi aka ya, abata n'ulo nzuko unu, o burukwa na nwa ogbenye abata nke yi uwe na-adighi ocha, o buru na unu elee onye ogaranya ahu anya si ya, "Bia nodu n'otu oche a e debere iche n'ihig," ma unu asi onye ogbenye ahu, "Di anyi, I nwere ike iguzo n'ebe ahu," ma o bu "Bia nodu ala n'ebe a ukwu m di," O bu na unu esitebeghi n'uzo di otu a gosi na unu nabatara otu onye karia ibe ya? Nke a o gosikwaghi na unu aburula ndi ikpe nwere echiche ojoo? Geenu nti ka m gwa unu umunna m, O bu na unu amataghi na Chineke ahopotala ndi ahu uwa guru di ka ndi ogbenye mee ha ka ha buru ogaranya site n'Okwukwe ha, ka ha ketakwa alaeze ahu Chineke Kwere nkwa inye ndi huru ya n'anya?

Okwu nke Oseburuwa

Ekene diri Chukwu.

ALELUYA: Jon 8:12

Aleluya, aleluya! Onyenweanyi kwuru si: Abu M ihe nke uwa. Onye o bula na-eso M ga-enwe ihe nke ndu. *Aleluya!*

OZIOMA: Mak 7:31-37

Ihe ogugu nke a si n'Ozioma di aso nke Mak dere

Jesu hapuru ala Taya, bia si n'uzo Sidon loghachi n'Osimiri Galili, wee banye n'omumara Obodo Iri ahu. Ndi mmadu wee kpotara Ya otu nwoke nti chiri, nke na-adighi ekwu okwu. Ha rioro Jesu ka O bikwasi ya aka ogwugwo. Jesu si n'ebe ahu igwe mmadu no, kporo ya puo ebe nani Ya na ya no. Jesu wee runye ya mkpisi aka na nti, biakwa buru asu mesa n'ire onye ogbi ahu. O wee lee anya n'eluigwe, suo ude, si nwoke ahu, "Efeta!" nke isi ya bu, "Ghere oghe!" Ngwa ngwa nti nwoke ahu wee meghee. Ihe kedoro ya n'ire wee toghasia. O wee kwube okwu nke oma. Jesu nyere ndi no ebe ahu iwu, ka ha ghara igwa onye o bula. Ma mgbe O na-agwa ha akorola onye o bula, bu mgbe ha na-akosa akuko ahu n'ebe o bula. Egwu jidere ha bu udi nke ahu a na-enweghi onu e ji akowa ya. "O meela ihe nile nke oma! O mere ndi nti chiri, ka ha nuwa ihe, biakwa mee ndi ogbi ka ha kwuwe okwu."

Ozioma nke Oseburuwa

Otito diri Gi, Kristi.

EKPERE NHUNYE:

O Chineke, Onye Ntoala ndi ji obi ocha na udo efe Gi; site n'oke anyi na-eketa n'emume ihe omimi nke a, biko mee ka ezigbo ofufe anyi jikoro onu na-efe Gi biaruo n'ihu ebube eze Gi; ka o wetara anyi ikwudosi ike na idi n'otu. Site na Kristi Onyenweanyi.....
AMEN.

EKPERE A NATACHAA ORIRI NSO:

Onyenweanyi, Okwu Gi na oriri nso Gi na-enye ndi kwere na Gi nri, na-enyekwa ha ndu. Otu a anyi si mezuu emume aja Nwa Gi I huru n'anya, sikwa otu a mee ka anyi rite uru isonye na ndu Ya mgbe nile. Site na Kristi Dinwenu anyi.....**AMEN.**